

વિધાનગરના એક ફ્લેટમાં દીવાથી આગ લાગી... ફાયરબ્રિગેડે ફાયરહાઇડ્રન્ટ સિસ્ટમથી આગ પર કાબૂ મેળવ્યો, કોઈ જાનહાનિ નહીં



ન્યૂઝ ફ્લેશ

મીઠાઈ, ફરસાણ અને ફટાકડાંની દુકાનોમાં સરપ્રાઈઝ ચેકિંગ

સુરેન્દ્રનગર : ચોટીલા, મુળી અને થાન તાલુકામાં ૪૦ લોકોએ દિવાળીમાં ફટાકડાંના વેચાણ માટે હંગામી લાઈસન્સ મેળવવાયું છે. ત્યારે આજે ચોટીલાના ડેયુટી કલેક્ટરે વિવિધ વિસ્તારોમાં ખાદ્ય પદાર્થો અને ફટાકડાંના વેચાણ અંગે સરપ્રાઈઝ ચેકિંગ હાથ ધરાયું હતું. દિવાળીના તહેવારોને ધ્યાને લઈ થોડા દિવસ અગાઉ ચોટીલાના ડેયુટી કલેક્ટર દ્વારા બેઠક યોજી મીઠાઈ- ફરસાણ અને ફટાકડાંના વેપારીઓ સાથે બેઠક યોજી ચીજ વસ્તુના ભાવ, લાઈસન્સ સહિતની બાબતો નક્કી કરાઈ હતી. ત્યારે તમામ ગાર્ડેલાઈનનું પાલન થાય છે કે કેમ તે અંગે આજે વિવિધ વિસ્તારોમાં મીઠાઈ- ફરસાણ અને ફટાકડાંની દુકાનોમાં તપાસ હાથ ધરાઈ હતી. નક્કી કરેલા ભાવથી વધુ ભાવ તેમજ ફટાકડાંના સ્ટોરેજ નહીં કરવા સૂચનાઓ અપાઈ હતી.

પત્નીના આડા સબંધ હોવાના વહેમમાં પતિએ હત્યા કરી, લગ્નગાળો 15 વર્ષનો

સુરત | પત્નીના અન્ય યુવક સાથે આડા સબંધ હોવાનો વહેમ રાખીને પતિએ ઉપરા છાપરી ચપ્પુના ઘા મારી હત્યા કરી નાખ્યોનો બનાવ લિંબાયત પોલીસમાં નોંધાયો છે. લિંબાયત શાંતિનગર સોસાયટી પાછળ આવેલા શિવકૃપાનગરમાં રહેતા મેહુલ બુધીયા રાઠોડે વર્ષ 2010માં સોનલ (ઉવ.30) સાથે પ્રેમ લગ્ન કર્યા હતા. તેમને સંતાનમાં 11 વર્ષનો દિકરો લવ અને 9 વર્ષની દિકરી મિસ્ત્રી છે. છેલ્લા કેટલાક સમયથી મેહુલને શંકા હતી કે, તેની પત્નીના અન્ય યુવક સાથે આડા સબંધ છે. તા.29-9-2025ના રોજ મિસ્ત્રીનો જન્મદિવસ હોવાથી માતા સોનલ તેને લઈને બહેનના ઘરે ગઈ હતી. ત્રણ દિવસ બાદ મેહુલે ભાણેજને પુછ્યું હતું કે બર્થ ડેમાં કોઈ આવ્યું હતું? ત્યારબાદ બંને વચ્ચે ઝઘડો થતો હતો. ઉશ્કરાયેલા પતિ મેહુલે પત્ની પર ચપ્પુના ઉપરા છાપરી ઘા મારી હત્યા કરી નાખી હતી.

ધ્રાંગધ્રા શહેરમાં ગટરના તુટેલા ઢાંકણાં ગર્મે ત્યારે અકસ્માત નોતરશે

ધ્રાંગધ્રા : ધ્રાંગધ્રા શહેરમાં તુટી ગયેલા ભૂગર્ભ ગટરોના ઢાંકણાથી દુર્ઘટના સર્જાય તેવા ઓધાણ વર્તાઈ રહ્યા છે. હાલ દિવાળીના તહેવારો- ની સિઝન શરૂ થતા નવા વર્ષની શુભેચ્છા પાઠવવા માટે સ્વજનો એકબીજાને મળવા માટે જતા આવતા હોય છે. તેવામાં ધ્રાંગધ્રા શહેરી વિસ્તારમાં અનેક જગ્યાઓ પર ભૂગર્ભ ગટરોના ઢાંકણા તુટેલી હાલતમાં છે. ધ્રાંગધ્રા શહેરમાં કોઈપણ સમયે રા-હદારીઓ તુટેલા ગટરના ઢાંકણાંના લીધે ભૂગર્ભ ગટરમાં ખાબકે તો મોટી જાનહાનિ થવાની શક્યતા સેવાઈ રહી છે. અકસ્માત થવાનો પણ ભય રહેલો છે. બીજી તરફ નગરપાલિકા દ્વારા દર મહિને ભૂગર્ભ ગટરની સાર સંભાર રાખવા માટે લાખો રૂપિયાનું બિલ ચૂકવવામાં આવે છે પરંતુ શહેરી વિસ્તારમાં ભૂગર્ભ ગટરની નિયમિત સફાઈ થતી નથી તેમજ તુટેલા ભૂગર્ભ ગટરના ઢાંકણાં પણ બદલવામાં આવતા નથી.

(અજન્સી) અમરેલી | તા. 20

અમરેલી જિલ્લાના લાઠી તાલુકાના ચાવંડ નજીક જામનગરથી રાજુલા તરફ જઈ રહેલું ડીઝલ ભરેલું ટેન્કર પલટી મારી ગયું હતું. આ અકસ્માતમાં ટેન્કરમાંથી મોટાભાગનું ડીઝલ રોડ પર ઢોળાઈ ગયું હતું. સદનસીબે, કોઈ મોટી દુર્ઘટના ટળી હતી અને ટેન્કર ચાલકનો આબાદ બચાવ થયો હતો. ઘટનાની જાણ થતાં જ અમરેલી ફાયર ટીમના ઈન્ચાર્જ ફાયર ઓફિસર એચ.પી. સરતેજાની ટીમ તાત્કાલિક ઘટનાસ્થળે દોડી ગઈ હતી. રોડ પર ડીઝલ ઢોળાયેલું હોવાથી અકરાતફરીનો માહોલ સર્જાયો હતો. ફાયર ટીમે કેઈન બોલાવી ટેન્કરને સીધું કરવાની કામગીરી હાથ ધરી હતી.

ફાયર ટીમોએ સૌપ્રથમ પાણીનો સતત છંટકાવ કરીને આગ લાગવાનું જોખમ ટાળ્યું હતું. કેઈનની મદદથી ટેન્કરને ઉભું કરીને રસ્તા પરથી દૂર ખસેડવાના પ્રયાસો ચાલી રહ્યા છે. અકસ્માત કયા કારણોસર સર્જાયો તે અંગે પોલીસે વધુ તપાસ હાથ ધરી છે.



ગઢડામાં શાકમાર્કેટ પાસે આગ લાગી : બે કેબિન બળીને ખાખ, ફટાકડા બજાર નજીક મોટી દુર્ઘટના ટળી...



બોટાદ | ગઢડા શહેરમાં શાકમાર્કેટ નજીક ચતુતરા પાસે આગ લાગી હતી. આ ઘટનામાં બે કેબિન બળીને ખાખ થઈ ગઈ હતી, જોકે ફાયર ટીમે સમયસર પહોંચી આગ પર કાબૂ મેળવી મોટી દુર્ઘટના ટાળી હતી.

આગ લાગવાના કારણે આસપાસની બે કેબિન સંપૂર્ણપણે બળીને રાખ થઈ ગઈ હતી. સદનસીબે કોઈ જાનહાનિ થઈ ન હતી. આગ લાગી તે સ્થળથી માત્ર 50 મીટરના અંતરે ફટાકડા બજાર આવેલું છે. જેના કારણે આગ વધુ પ્રસરી હોત તો મોટી દુર્ઘટના સર્જાઈ શકતી હતી. ઘટનાની જાણ થતાં જ ફાયર બ્રિગેડની ટીમ તાત્કાલિક ઘટનાસ્થળે પહોંચી હતી અને યુદ્ધના ધોરણે આગ બુઝાવવાની કામગીરી હાથ ધરી હતી. આગ પર કાબુ મેળવી લેવાયો હતો. આ ઘટનાને પગલે મોટી સંખ્યામાં લોકોના ટોળા ઉમટી પડ્યા હતા.

કરુણાંતિકા સર્જાઈ:દડવા ચોકડી નજીક બે બાઈક અકસ્માતમાં દંપતિ ખંડિત થયું

(અજન્સી) ભાવનગર | તા. 20

ઉમરાળાના દડવા ગામે રહેતા દંપતિ દડવા ગામેથી ધોળા ગામ તરફ જઈ રહ્યા તે વેળાએ પુરપાટ ઝડપે આવેલા બાઈક ચાલકે દંપતિના બાઈક સાથે ગંભીર અક્સમાત કરતા દંપતિ રોડની ડિનારીએ આવેલ ખાળીયામાં ગરકાવ થઈ જતાં દંપતિને ગંભીર ઈજા પહોંચતા દંપતિ ખંડિત થયું હતું. જેમાં મહિલાને ઈજાગ્રસ્ત હાલતે સારવારમાં ખસેડાયા હતા. દડવા ગામે રહેતા કાનાભાઈ વિહાભાઈ ખટાણાએ પોલીસ ફરિયાદમાં જણાવ્યું હતું કે, તેમના કુટુંબી કાકા વાઘાભાઈ દેવશીભાઈ ખટાણા અને તેમના પત્નિ દેવુબેન વાઘાભાઈ ખટાણા બન્ને પોતાનું મોટર સાયકલ લઈ ધોળા ગામ તરફ જઈ રહ્યા હતા તે દરમિયાન



પાછળથી આવેલા બાઈક ચાલકે પુરપાટ ઝડપે બાઈક ચલાવી, વાઘાભાઈના બાઈક સાથે ગંભીર અકસ્માત કરતા દંપતિ ખાળિયામાં ગરકાવ થઈ ગયા હતા અને દંપતિને શરીના જુદા જુદા અંગો ઉપર ઈજા પહોંચતા સારવારમાં ખસેડવામાં આવ્યા હતા જ્યાં વાઘાભાઈનું કડ્ડણ મોત નિપજતા પરિવારમાં ભારે શોક છવાઈ જવા પામ્યો હતો.

સોમનાથમાં વિક્રમ સંવત 2081ની અંતિમ માસિક શિવરાત્રી હજારો શ્રદ્ધાળુઓ ઉમટ્યા, લઘુરુદ્ર યજ્ઞ-મહાઆરતી કરાઈ



(અજન્સી) ગીર સોમનાથ (વેરાવળ) | તા. 20

વિક્રમ સંવત 2081ની અંતિમ માસિક શિવરાત્રીની સોમનાથ મહાદેવ મંદિરે ઉજવણી કરવામાં આવી. આ પાવન અવસરે દેશ-વિદેશથી હજારો શ્રદ્ધાળુઓ સોમનાથ મહાદેવના દર્શને ઉમટી પડ્યા હતા. દીપાવલી પર્વ પર આવેલી આ શિવરાત્રીનું વિશેષ મહત્વ રહ્યું. માસિક શિવરાત્રીની પરંપરા મુજબ, સોમનાથ મંદિર નજીક યજ્ઞશાળામાં ટ્રસ્ટ પરિવાર દ્વારા શાસ્ત્રોક્ત વિધિ અનુસાર લઘુરુદ્ર યજ્ઞ કરવામાં આવ્યો. આ પ્રસંગે પાઠાત્મક લઘુરુદ્ર, હોમાત્મક લઘુરુદ્ર અને સોમેશ્વર મહાપૂજા કરીને વિશ્વ કલ્યાણની કામના કરવામાં આવી હતી. રાત્રિના ૧૦ વાગ્યે સોમનાથ ખાતે

પરંપરાગત જ્યોત પૂજન કરવામાં આવ્યું. આ પૂજનમાં સોમનાથ ટ્રસ્ટ પરિવાર તરફથી જનરલ મેનેજર શ્રી વિજયસિંહ ચાવડા સહિતના મહાનુભાવો અને મોટી સંખ્યામાં ભાવિકો જોડાયા હતા. પૂજનના અંતે મહાદેવને મહાપૂજા માટે સામગ્રી અર્પણ કરાઈ. માસિક શિવરાત્રીના અવસરે રાત્રિના ૧૨ વાગ્યે પૂજારીઓ દ્વારા સોમનાથ મહાદેવની મહાઆરતી કરવામાં આવી. સંવત ૨૦૮૧ની અંતિમ માસિક શિવરાત્રીની આ મહાઆરતીનો લાભ લેવા હજારોની સંખ્યામાં શિવભક્તો સોમનાથ મંદિર પરિસરમાં ઉમટી પડ્યા હતા. 'ભમભમ ભોલે, જ્ય સોમનાથ'ના નાદથી સમગ્ર પરિસર ગુંજી ઉઠ્યું હતું.



કાળીચૌદશની રાત બની કાબરાત્રિ, ટ્રિપલ મર્ડરથી રાજકોટ રક્તરંજિત વાહન અથડાવાની બબાલમાં બે સગા ભાઈની છરીથી હત્યા, હુમલો કરનારનું પણ મર્ડર; પોલીસ દોડતી થઈ

રાજકોટ | રાજકોટમાં દિવાળી પર્વ દરમિયાન નજીવી બાબતે ટ્રિપલ મર્ડરની ઘટના સામે આવતાં ખળભળાટ મચી ગયો છે. શહેરના ઓબેડકરનગરમાં એક સાથે ત્રણ હત્યા થઈ જતા ઉચ્ચ અધિકારીઓ સહિતનો પોલીસ કાફલો મોડીરાત્રે ઘટનાસ્થળે પહોંચ્યો હતો. કાળી ચૌદશની મધ્યરાત્રિના વાહન અથડાવા જેવી નજીવી બાબતમાં બે સગા ભાઈ સુરેશ વશરામ પરમાર (ઉં.વ.45) અને વિજય વશરામ પરમાર (ઉં.વ.40)ની છરીના ઘા ઝીંકી હત્યા કરી દેવાઈ હતી.

તો સામા પક્ષે હુમલો કરનાર અરૂણ બારોટની પણ હત્યા કરી નાખવામાં આવી હોવાનું સામે આવ્યું છે. ઓબેડકરનગર વિસ્તારમાં મોડી રાત્રે ત્રણ-ત્રણ હત્યાને પગલે ખળભળાટ મચી ગયો છે. પોલીસે જૂથ અથડામણમાં બંને પક્ષ સામે કાયદેસરની કડક કાર્યવાહી કરવા તજવીજ હાથ ધરી છે. પ્રાપ્ત વિગત મુજબ રાજકોટના ગોંડલ રોડ પર આવેલા ઓબેડકરનગર વિસ્તારમાં જૂથ અથડામણની ઘટના સામે આવી હતી, જેમાં વાહન અથડાવા જેવી નજીવી બાબતમાં બન્ને જૂથના લોકો આમને સામને આવી ગયા હતા. આ જૂથ અથડામણમાં બે સગાભાઈના મોત થયા છે.

સામેના જૂથના લોકોએ છરી વડે હુમલો કરતા ગંભીર રીતે ઈજાગ્રસ્ત બે સગા ભાઈ સુરેશ વશરામ પરમાર (ઉં.વ.45) અને વિજય વશરામ પરમાર (ઉં.વ.40)ના મોત નિપજ્યા

હતા. જ્યારે અન્ય લોકોને ઈજા પહોંચતા સારવાર અર્થે હોસ્પિટલ ખસેડવામાં આવ્યા છે. મૃતક બન્ને ભાઈના પિતા વશરામભાઈએ જણાવ્યું હતું કે, મારા બન્ને દીકરા મજૂરી કામ કરતા હતા. જેઓ મજૂરી કામ કરીને ઘરે પરત ફરી રહ્યા હતા. જે દરમિયાન 10:30થી 11:00 વાગ્યા આસપાસ તેમનું વાહન અથડાયું હતો. જેથી તેમને સામે જોઈને ચલાવવા બાબતે કહ્યું હતું. જે બાબતે બોલાચાલી થતા સામેવાળા લોકોએ મારા બન્ને દીકરા એના દીકરા તેમજ મારી પુત્રવધૂ ઉપર છરીઓ ઉગામી છે. જેમાં આજે મારા બન્ને દીકરાના મોત થઈ ગયા છે. અમારા વિસ્તારમાં દારૂનું દૂધણ છે તે દૂર કરવામાં આવે એવી અમારી માગ છે. લુપ્ખા તત્ત્વો આવી રીતે દારૂ પીને લુપ્ખાગીરી કરતા હોય છે.

બનાવની જાણ થતા DCP કાંઈમ જગદીશ બાંગરવા સિવિલ હોસ્પિટલ પહોંચ્યા હતા. આ ઉપરાંત માલવિયાનગર પોલીસ, કાંઈમ બ્રાન્ચ તેમજ પોલીસના ઉચ્ચ અધિકારીઓ પણ દોડી ગયા હતા અને સમગ્ર ઘટનામાં બે સગા ભાઈઓના મોત થતા માલવિયા નગર પોલીસ દ્વારા મૃતદેહને પોસ્ટમોર્ટમ અર્થે ખસેડવા અને હત્યાની કલમ હેઠળ ગુનો નોંધવા તપાસ તજવીજ હાથ ધરી છે. જેમાં મૃતકના નામ છે અરૂણભાઈ વિનુભાઈ બારોટ, સામે પક્ષે સુરેશભાઈ વશરામભાઈ પરમાર અને વિજયભાઈ વશરામભાઈ પરમાર છે જે બે સગાભાઈ છે.

જૂથ અથડામણમાં 3 લોકોનાં મોત : આ અંગે ACP બી.જે.ચૌધરીએ જણાવ્યું કે માલવિયાનગર પોલીસ સ્ટેશનમાં ઓબેડકરનગર વિસ્તારમાં એક જૂથ અથડામણ થઈ હતી. તેમાં ત્રણ વ્યક્તિના મોત થયા છે. જેમાં મૃતકના નામ છે અરૂણભાઈ વિનુભાઈ બારોટ, સામે પક્ષે સુરેશભાઈ વશરામભાઈ પરમાર અને વિજયભાઈ વશરામભાઈ પરમાર છે જે બે સગાભાઈ છે. વધુમાં જણાવ્યું કે સામાન્ય અકસ્માતમાં આ બોલાચાલી થઈ હતી તેમજ છરી, બેટ, ધારિયા, ધોકા વડે ઈજાઓ પહોંચાડી હતી, જેમાં ત્રણ લોકો ઈજાગ્રસ્ત થયા છે, જેમાં બે સારવાર હેઠળ છે અને એક બેનને સામાન્ય ઈજા પહોંચી છે.



છોટા ઉદેપુર જિલ્લામાં વાતાવરણ પલટાયું પાનવડમાં ધીમીધારે કમોસમી વરસાદ, ખેડૂતો ચિંતિત



(અજન્સી) છોટા ઉદેપુર | તા. 20

છોટા ઉદેપુર જિલ્લાના વાતાવરણમાં પલટો આવ્યો છે. આજે વહેલી સવારથી વાદળછાયું વાતાવરણ છવાયા બાદ પાનવડ ખાતે ધીમીધારે વરસાદ વરસ્યો હતો. આ કમોસમી વરસાદને કારણે વાતાવરણમાં ઠંડક પ્રસરી

ગઈ હતી. જોકે, દિવાળીના દિવસે અચાનક વરસાદ પડવાથી તહેવારની ઉજવણી પર અસર થઈ હતી. આ કમોસમી વરસાદને કારણે ખેડૂતોમાં ચિંતા વ્યાપી ગઈ છે. ઊભા પાકને નુકસાન થવાની ભીતિ સેવાઈ રહી છે.



‘ત્રણભાઈઓ, ત્રણેય તબાહી, હેપ્પી દિવાળી’ સૈફના દીકરા ઇબ્રાહિમે તૈમૂર-જેહ સાથે મજેદાર કેશન સાથે તસવીર શેર કરી; સુંદર બોર્ડિંગ જોવા મળ્યું...

દિવાળીની ઉજવણી જોરશોરથી શરૂ થઈ ગઈ છે, અને બોલિવૂડ સેલિબ્રિટીઓ પણ પાર્ટીઓમાં હાજરી આપતા જોવા મળી રહ્યા છે. તાજેતરમાં, સૈફ અલી ખાનના પુત્ર, ઇબ્રાહિમ અલી ખાને, તેના ભાઈઓ, તૈમૂર અને જેહ સાથે એક સુંદર ફોટો શેર કર્યો છે. ઇબ્રાહિમ આ ફોટો તેના સોશિયલ મીડિયા એકાઉન્ટ પર પોસ્ટ કર્યો. તેણે ફોટોને કેપ્શન આપ્યું, ‘ત્રણ ભાઈઓ, ત્રણેય તબાહી, હેપ્પી દિવાળી.’ ત્રણેય ભાઈઓનો આ ગ્રુપ ફોટો ખૂબ જ ક્યૂટ લાગે છે. તસવીરમાં જેહનો મજેદાર અને રમૂજી પોઝ બધાનું ધ્યાન ખેંચી રહ્યો છે. વર્કફ્રંટની વાત કરીએ તો ઇબ્રાહિમ મુશી કપૂર સાથે ફિલ્મ ‘નાદાનિયા’ થી બોલિવૂડમાં પ્રવેશ કર્યો. તેમની આગામી ફિલ્મ, ‘સરઝમી’, જિયો હોટસ્ટાર પર રિલીઝ થઈ હતી. સૈફ અલી ખાને પહેલા લગ્ન 1991માં એક્ટ્રેસ અમૃતા સિંહ સાથે કર્યા હતા. 13 વર્ષ પછી 2004માં તેમના છુટાછેડા થયા. સૈફ અને અમૃતા સિંહને બે બાળકો છે, પુત્રી સારા અને પુત્ર ઇબ્રાહિમ. સૈફના બીજા લગ્ન 16 ઓક્ટોબર, 2012 ના રોજ એક્ટ્રેસ કરીના કપૂર સાથે થયા હતા. તેમના લગ્નથી સૈફ અને કરીનાના બે બાળકો તૈમૂર અને જેહ છે.



આલિયા અને દીપિકાની દોસ્તી જોઈને ચાહકો દંગ રહી ગયા...

સાથે પિકલ બોલ રમ્યાં, એકમેકને ફ્લાઈંગ કિસ કરી : હુંસાતુંસીની ચર્ચાઓ વચ્ચે બંનેના ચાહકો હંમેશાં ઓનલાઈન બાખડતા હોય છે!

મુંબઈ: આલિયા ભટ્ટ અને દીપિકા પદુકોણ તાજેતરમાં સાથે પિકલ બોલ રમ્યાં હતાં. બંને એકબીજાને બહુ પ્રેમપૂર્વક રીતે ભેટીને તથા ફ્લાઈંગ કિસ આપીને છૂટાં પડ્યાં હતાં. તેમની આ દોસ્તી જોઈ બંનેના ચાહકો પણ નવાઈ પામી ગયા છે. આલિયા અને દીપિકા રેકેટ લઈને બહાર નીકળી તેમની કારમાં રવાના થતાં હોય અને તે પહેલાં એકમેકને પ્રેમપૂર્વક મળતાં હોય તેવા વીડિયો વાયરલ થયા છે. તેના પર ચાહકો ભાત ભાતની કોમેન્ટ કરી રહ્યા છે. બોલીવૂડમાં સામાન્ય રીતે એવું મનાતું રહ્યું છે કે આલિયા અને દીપિકા વચ્ચે હુંસાતુંસી ચાલે છે. સારા પ્રોજેક્ટસ મેળવવાની બાબતમાં બંને વચ્ચે સ્પર્ધા રહેતી હોય છે. આલિયા અને દીપિકાના ચાહકો સામસામી છાવણી રચી હંમેશાં ઓનલાઈન ઝઘડતા રહેતા હોય છે. ત્યારે બંને અભિનેત્રીઓ વચ્ચે યારી દોસ્તીનાં દ્રશ્યો જોઈ બંનેના ચાહકો અવાક રહી ગયા હતા. ઉલ્લેખનીય છે કે આલિયાના પતિ રણબીર અને દીપિકા અગાઉ બે વર્ષ સુધી રિલેશનશિપમાં રહી ચૂક્યાં છે.



પલાશ મુચ્છલ મહિલા ક્રિકેટર સ્મૃતિ મંધાના સાથે લગ્ન કરશે

બંને વચ્ચે રિલેશનશિપની લાંબા સમયથી ચર્ચા હતી ; લગ્નની તારીખ
જાહેર કર્યા પિના પલાશે કહ્યું કે સ્મૃતિ ઇન્દોરની વહુ બનશે...

મુંબઈ: સંગીતકાર, ગાયક અને ફિલ્મ સર્જક પલાશ મુચ્છલે પોતે ભારતની મહિલા ક્રિકેટર સ્મૃતિ મંધાના સાથે લગ્ન કરી રહ્યો હોવાની ઓફિશિયલ જાહેરાત કરી છે. તાજેતરમાં એક ઈવેન્ટમાં પલાશે કહ્યું હતું કે સ્મૃતિ દ્વંક સમયમાં ઈન્દોરની વહુ બનવાની છે. જોકે, તેણે લગ્નની ચોક્કસ તારીખ જાહેર કરી ન હતી. પલાશ અને સ્મૃતિની રિલેશનશિપની ચર્ચા લાંબા સમયથી હતી. બંનેએ સોશિયલ મીડિયા પર તેમની અનેક સહિયારી તસવીરો પણ શેર કરી છે. જોકે, બંનેએ જાહેરમાં ક્યારેય તેમની રિલેશનશિપની સત્તાવાર ઘોષણા કરી ન હતી. પલાશ અને ફિલ્મોના ગાયક, સંગીતકાર તરિકે જાણીતો છે તે ઉપરાંત તે અને તેની સિંગર બહેન પલક મુચ્છલ બંનેના દેશવિદેશના સ્ટેજ શો પણ ભારે લોકપ્રિય છે. સ્મૃતિ હાલ ભારતની મહિલા ક્રિકેટ ટીમની વાઈસ કેપ્ટન અને ઓપનર છે.

900 કરોડની ફિલ્મ આપનાર આ મહિલા સુપરસ્ટારે આપી છે સતત 10 ફ્લોપ ફિલ્મો!

(એજન્સી) મુંબઈ | તા. 20

આ બોલીવૂડ લેડી સુપરસ્ટારે તેના 25 વર્ષના અભિનય કારકિર્દીમાં અનેક બ્લોકબસ્ટર અને સુપરહિટ ફિલ્મો આપી છે. જોકે, તેણે કેટલાક ખરાબ સમયનો પણ સામનો કરવો પડ્યો છે. એક સમયે, તેની 10 ફિલ્મો બોક્સ ઓફિસ પર સતત ફ્લોપ રહી હતી.

આ એક્ટ્રેસે 900 કરોડની કમાણી કરતી ફિલ્મમાં મુખ્ય ભૂમિકા ભજવી હતી અને ઘણી બધી બેસ્ટ ફિલ્મો પણ આપી છે. જોકે, આ અભિનેત્રીએ પણ તેના ફિલ્મી કરિયરમાં ખૂબ જ મુશ્કેલ સમયનો સામનો કર્યો હતો. એક સમયે, તેની 10 ફિલ્મો સતત ફ્લોપ રહી હતી.

આ એક્ટ્રેસ છે કરીના કપૂર ખાન. કરીનાએ 2000 માં ફિલ્મ રેફ્યુજીથી પોતાની ફિલ્મી કારકિર્દીની શરૂઆત કરી હતી. જોકે તેની પહેલી ફિલ્મ ફ્લોપ રહી હતી, પરંતુ અભિનેત્રીએ તેની કારકિર્દીની શરૂઆતમાં સતત 10 ફિલ્મોનો સમયગાળો પણ સહન કર્યો.

રેફ્યુજી ફિલ્મથી ફ્લોપ રેબ્યુ કરનાર કરીનાએ ત્યારબાદ મુઝસે કુછ કહેના હૈ ફિલ્મ બનાવી, જે સુપરહિટ રહી. ત્યારબાદ યાદે અને અશોકા જેવી ફિલ્મો ફ્લોપ રહી. અજનબી બોક્સ ઓફિસ પર સરેરાશ સફળતા મેળવી. તેની પહેલી બ્લોકબસ્ટર ફિલ્મ કબી ખુશી કબી ગમ હતી, જેણે તેને ફિલ્મ ઈન્ડસ્ટ્રીમાં પ્રવેશ કરાવ્યો. જોકે, અભિનેત્રીને બોક્સ ઓફિસ પર સફળતા માટે ઘણો સમય રાહ જોવી પડી.

કબી ખુશી કબી ગમ પછી કરીના કપૂર ખાનની સતત દસ ફ્લોપ ફિલ્મોમાં મુઝસે શાદી કરોગે, જીના સિફ મેરે લિયે, તલાશ, ખુશી, મૈ પ્રેમ કી દીવાની હૂં, LOC કારગિલ, ચમેલી, યુવા, દેવ, ફિદા અને એતરાઝનો સમાવેશ થાય છે. 2004માં રિલીઝ થયેલી ફિલ્મ હલચલ દ્વારા કરીના કપૂર ખાન માટે ફ્લોપનો આ દોર તૂટી ગયો હતો. તે મલ્ટિ-સ્ટારર હતી, જેમાં અક્ષય ખન્ના સાથે કરીનાએ અભિનય કર્યો હતો. કબી ખુશી કબી ગમ અને હલચલ ઉપરાંત, કરીના કપૂરે તેના કરિયરમાં કેટલીક સૌથી પ્રભાવશાળી ફિલ્મો આપી છે.



બોલિવૂડની ‘પરી’ના ઘરે પારણું બંધાયું...!

પરિણીતી ચોપરાએ દીકરાને જન્મ આપ્યો, પતિ રાઘવ
ચટ્ટોપાધ્યાયે ઇન્સ્ટા પોસ્ટ મૂકી ખુશખબર આપ્યા...



(એજન્સી) મુંબઈ | તા. 20

આ દિવાળી એક્ટ્રેસ પરિણીતી ચોપરા અને તેના પતિ રાઘવ ચટ્ટો માટે ખૂબ જ યાદગાર બની ગઈ છે. આજે દંપતીના ઘરે દીકરાનો જન્મ થયો છે. પતિ અને આમ આદમી પાર્ટીના નેતા રાઘવ ચટ્ટોએ સોશિયલ મીડિયા પર આ ખુશખબર શેર કરી. નોંધનીય છે કે રવિવારે સવારે સમાચાર આવ્યા હતા કે પરિણીતીને હોસ્પિટલમાં દાખલ કરવામાં આવી હતી. હવે, સમાચાર સામે આવ્યા છે કે તેણે એક બાળકને જન્મ આપ્યો છે.

કપિલ શર્મા શોમાં ગુડ ન્યૂઝ અંગે આપી હતી હિન્ટ! થોડા સમય પહેલાં જ બંનેએ ‘ધ ગ્રેટ ઇન્ડિયન કપિલ શો’માં હિન્ટ આપી હતી. કપિલે તેના લગ્નનો એક કિસ્સો શેર કર્યો અને જણાવ્યું કે કેવી રીતે તેની માતાએ તેની પત્ની ગિન્નીને જોતાંની સાથે જ દાદી બનવાની ઈચ્છા વ્યક્ત કરી. આ પછી કપિલે રાઘવ અને પરિણીતીને પૂછ્યું કે શું તેમની સાથે પણ આવું કંઈક થયું છે? આ વાત પર રાઘવે તરત જ જવાબ આપ્યો- ‘દેંગે, આપકો દેંગે...’ ગુડ ન્યૂઝ જલદી દેંગે. ‘પરિણીતી તેના પતિની વાત સાંભળીને થોડી શરમાઈ ગઈ હતી. ત્યારથી આ વાતની ચર્ચા ચાલતી હતી, જોકે આ સમાચારની આજે એક્ટ્રેસે ખુદ પુષ્ટિ કરી છે. પરિણીતી-રાઘવના લગ્ન વર્ષ 2023માં થયાં હતાં પરિણીતી અને રાઘવે વર્ષ 2023માં રાજસ્થાનના ઉદયપુરમાં લીલા પેલેસ ખાતે એક ભવ્ય સમારોહમાં લગ્ન કર્યા હતા.

ડેટિંગ એપ પર પ્રેમ શોધતી અભિનેત્રીને ફરિયાદ કરી તો બ્લોક કરાઈ



(એજન્સી) મુંબઈ | તા. 20

48 વર્ષીય અભિનેત્રી દીપશિખા નાગપાલ જીવનસાથી શોધી રહી છે. તેના બે વાર લગ્ન થયા છે, પરંતુ લગ્ન લાંબા સમય સુધી ટકી શક્યા નહીં. દીપશિખાનું કહેવું છે કે, તેણે હાર નથી માની. તે હજુ પણ પ્રેમની શોધમાં છે. તેની પુત્રી પણ તેને આમાં મદદ કરી રહી છે. દીપશિખાએ ડેટિંગ એપ પર તેના માટે એક પ્રોફાઇલ પણ બનાવી છે. જોકે દીપશિખાના કહેવા પ્રમાણે હાલમાં તેને ડેટિંગ એપ પર બ્લોક કરવામાં આવી છે, લોકો તેને ફોડ સમજે છે. મારી પુત્રીએ જ મારી પ્રોફાઇલ બનાવી છે દીપશિખાએ કહ્યું, ‘હું બધી ડેટિંગ એપ પર પણ ગઈ છું. મારી પુત્રીએ જ મારી પ્રોફાઇલ બનાવી છે. તેના પર મોટાભાગે બધા NRI વગેરે છે. હવે ચેટ મારાથી નથી થતું, હું વ્યક્તિગત ઉર્જામાં વિશ્વાસ રાખું છું. મને લોકોને મળવાનું ગમે છે

અને ત્યાં કેટલી સકારાત્મક ઉર્જા છે, તે જોવાનું ગમે છે. એક જગ્યાએ તો એ લોકોએ બ્લોક પણ કરી દીધી. બીજી એક એપ પર મને ફરિયાદ મળી કે, તું છેતરપિંડી છે, તું દીપશિખા નથી.’ લોકોએ મારી વિરુદ્ધ ફરિયાદો નોંધાવી હું કહી રહી છું કે, અરે, એ હું છું,’ પરંતુ તેઓ કહે છે, ‘ના, એ તું નથી. દીપશિખા આવી ડેટિંગ એપ પર ન હોઈ શકે. લોકોએ મારી વિરુદ્ધ ફરિયાદો નોંધાવી છે, અને કહ્યું છે કે, તે એક ફોડ એકાઉન્ટ છે. તેથી, હું કોઈ એપ એક્સેસ કરી શકતી નથી,’ ભલે હું તેને બીજા નામથી ખોલું, તો પણ તે બ્લોક થઈ જાય છે.

‘...કદાચ કોઈ આવીને મને શોધી કાઢશે’ દીપશિખાએ કહ્યું, ‘તેથી, હવે હું કાંઈજ કરી શકતી નથી. કદાચ કોઈ આવીને મને શોધી કાઢશે, મને ખબર નથી કે ક્યાં છે, પણ તેઓ ચોક્કસ આવશે.’

સની દેઓલની બર્થડે સરપ્રાઈઝ, નવી ફિલ્મ ગબરુની જાહેરાત : સાઉથની સિમરન બગ્ગા કો સ્ટાર હશે...

2026માં સની દેઓલની ફિલ્મોની એક પછી એક લાઈન લાગશે

મુંબઈ: સની દેઓલે તેના ૬૮મા જન્મદિને નવી ફિલ્મ ‘ગબરુ’ની જાહેરાત કરી ચાહકોને સુખદ સરપ્રાઈઝ આપ્યું હતું. સનીએ આ ફિલ્મનું પોસ્ટર રીલિઝ કર્યું હતું અને આગામી ૧૩મી માર્ચે ફિલ્મ રીલિઝ થવાની હોવાનું જણાવ્યું હતું. સનીની આ ફિલ્મમાં સાઉથની હિરોઈન સીમરન બગ્ગા પણ મુખ્ય ભૂમિકામાં હશે. ફિલ્મનું ટિગ્ગર્શન શશાંક ઉદાપુરકરે કર્યું છે. સની દેઓલની ૨૦૨૬માં એક પછી એક ફિલ્મોની લાઈન લાગવાની છે. ‘ગબરુ’ ઉપરાંત તેની ‘બોર્ડર ટુ’ અને ‘રામાયણ વન’ પણ ૨૦૨૬નાં વર્ષમાં રીલિઝ થવાની છે. તેની ફિલ્મ ‘લાહોર ૧૯૪૭ પણ ક્યારનીય બનીને તૈયાર છે પરંતુ પ્રોડ્યુસર આમિર ખાન ફિલ્મમાં છેલ્લી ઘડીએ કેટલાય ફેરફારો કરી રહ્યો હોવાથી આ ફિલ્મની રીલિઝ લંબાઈ ગઈ છે.



